



President: Dr Deidre Palmer

General Secretary: Colleen Geyer

**Nai vola mai vua na Marama na Qase Levu (Peresitedi) me baleta na
Vakamau kei na veivinakati vaka-tagane se vaka-yalewa**

Ki vei kemuni na tuakaqu, taciqu kei na ganequ Va-Karisito,

Na Assembly, sai koya na Bose Levu ni Lotucokovatatiko, e sa veitalanoataka tiko mai vakabalavu na veivakasama e so me baleta na vakamau kei na veivinakati vaka-tagane se vaka-yalewa.

Na veitalanoa oqo sa sivia e 30 na yabaki na kena vakayacori tiko mai, ka sega ni ka rawarawa me vaka eda kila vinaka na tamata vakabauta.

E na macawa oqo era sa mai vakaraitaka na lomadra na lewe ni ka 15 ni Bose Levu ka vakayacori e Malevani, me'ra tukuna kina vakadoudou ka vakadodonu na nodra dui nanuma sa yavutaki e na nodra vakabauta, ka vakadeitaki e na nodra dui ivakarau vakavanua kei na nodra raica tiko na cakacaka ni Kalou e na nodra bula.

Era sa vakaraitaka na lewe ni Bose na lomadra e na nodra tokona se saqata na na vei vakasama e so sa vakaturi. E na tikina oqo, au sa kaya kina e na yalo e cibi, ni sa vakaitakarakarataki vei keda e dua nai soqosoqo lewe ni Lotu Va-Karisito e'da sa veilomani, veitauriligavata ka veikauwaitaki.

Sa vuabale sara na loloma soli wale ni Kalou... ka'da sa veivuketaka rawa kina na kena kunei e dua na sala me kalawa rawa kina ki liu na noda Lotu.

Me ivakaraitaki ni noda doka na veibasogayaki ni vakabauta Va-Karisito e tiko vei keda na lewe ni Lotu, e'da sa na ciqoma kina e rua na vakatutu me baleta vakamau.

Sa soli kina vei ira nai Talatala kei ira na dau qarava na vakamau e na Lotucokovatatiko na digidigi me'ra vakamautaki rau e rua na tagane se rua na yalewa, se me kakua.

E na laurai tiko ga e na vakamau vaka oqo na vosa ni vakabauta ni "vakamau Va-Karisito e vakaraitaki kina e matadra na lewe vuqa kei nai Serau Ni Kalou ni rau na bula vata e dua na tagane kei na dua na yalewa ka tawa mudu."

la sa dua tale nai yatuvosa vou ni vakabauta sa mai vakacurumi.

Oqo nai yatuvosa "sa soli vei koya sa Lotu Va-Karisito na digidigi me vakaraitaka e na matadra na lewe vuqa kei nai Serau Ni Kalou ni rau sa na bula vata na lewe rua ka tawa mudu".

Sa kenai balebale oqo ni sa rawa vei ira nai Talatala e so, kevaka e sa nodra digidigi ka salavata kei na nodra lewa-vuni-e-loma, me'ra vakamautaka e rua na tagane se rua na yalewa. Oqo e na sega sara ni vakaleqai ira nai Talatala era sega ni gadreva me qarava na nodrau vakamau e rua na tagane se rua na yalewa ka ni sega ni salavata na veiqaravi oqo kei na nodra lewa-vuni-e-loma. 'O ira nai Talatala vaka oqo e'ra na taura deivaki tiko ga na nodra vakavuvulitaka ni vakabauta ni vakamau e nodrau ga e dua na tagane kei na dua na yalewa, ka vakayagataka na vosa ni vakamau ka vakabibitaka na vakabauta oqo.

Au nanumi kemuni tiko yani na veivakati vakatagane se vakayalewa kei na LGBTIQ ko'ni lewe ni Lotucokovatitiko, ka sotava tiko na bula dredre ni veivakaduiduitaki. Au kila ni oqo e dua na veitalanoa e dredre ka mosimosi vei kemuni. Au nanumi kemuni tale ga yani na sega ni tokona na vakatutu oqo, e na dredre kei na mosimosi ni yalomuni e na vuku ni veivakadonui e'da sa mai toka kina.

Sa noqu masu ni'da sa cavukalawa yani oqo, me na vakaceguya na Kalou na nomuni rarawa, ka vakabula na mavoa ni yalomuni.

Au gadreva me'u vakadeitaka yani vei kemuni na lewe ni Lotucokovatitiko ni na rokovi ka taqomaki na nomuni dui muria na nomuni vakabauta me baleta na vakamau. .

E sa na tiko vei iratou na lewe ni Matabose ni Vavakoso (Church Councils) na lewa se me qaravi na vakamau e na nomuni itikotiko ni Lotu se me kakua.

Me nomuni tiko ga na loloma soli wale kei na vakacegu e na noda vakadinadinataka tiko na vuabale ni loloma levu ni noda Kalou, na vakanuinui vinaka sa veivagalalataki nei Jisu Karisito, kei na yavavala veivakurabuitaki ni Yalo Tabu e na noda Lotu lomani.

Dr Deidre Palmer

President

Uniting Church in Australia Assembly

14 July 2018